

## Gransking á Fiskaaling komandi árinu

### Fiskavælfærd

Karmarnir fyri góðari fiskavælfærd mugu mennast. Fyrst og fremst má staðfestast, hvørji mæt eru góð at brúka, tá vælfærd hjá laks og rognkelsum skal mætast, og síðani at fáa sett hóskandi mannagongdir í verk, fyri at finna hesi mæt.

Tá hetta er gjørt, ber til at nýta innkomnu vitanina til at kanna, hvussu vælfærdin hjá laks verður ávirkað av tí, sum hann upplivir ígjøgnum lívið, eitt nú skiljing, vánaligt veður og avlúsing.

Viðvíkjandi rognkelsum eru eyguni meira vend ímóti, hvørjar mannagongdir og umstøður kunnu broytast, fyri at betra um vælfærdina.

